

പതിമൂന്നാം കേരള നിയമസഭ

ഒമ്പതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ. 1985

18.06.2013-ൽ മറുപടിയ്ക്ക്

വൈദ്യുതി ഉപഭോഗം

ചോദ്യം

ശ്രീമതി കെ. എസ്. സലീഖ :

ഉത്തരം

ശ്രീ. ആര്യാടൻ മുഹമ്മദ്

(ഊർജ്ജവും ഗതാഗതവും വകുപ്പു മന്ത്രി)

(എ) 2013 മെയ് മാസം സംസ്ഥാനത്തിന്റെ വൈദ്യുതി ഉപയോഗം ശരാശരി എത്ര യൂണിറ്റായിരുന്നു; മെയ് 31 ന് വൈദ്യുതി ഉപയോഗം എത്ര യൂണിറ്റ് ആയിരുന്നു;

(എ) 2013 മേയ് മാസം സംസ്ഥാനത്തിന്റെ വൈദ്യുതി ഉപയോഗം ശരാശരി 57.08 ദശലക്ഷം യൂണിറ്റും 2013 മേയ് 31 ന് 51.45 ദശലക്ഷം യൂണിറ്റും ആയിരുന്നു.

(ബി) 2013 ജൂൺ 1 മുതൽ 5 വരെ സംസ്ഥാനത്തിന്റെ വൈദ്യുതി ഉപയോഗം ശരാശരി എത്ര യൂണിറ്റ് ആണ്; ജൂൺ 1ന് വൈദ്യുതി ഉപയോഗം എത്ര യൂണിറ്റ് ആയിരുന്നു;

(ബി) 2013 ജൂൺ 1 മുതൽ 5 വരെ സംസ്ഥാനത്തിന്റെ പ്രതിദിന ശരാശരി ഉപയോഗം 48.44 ദശലക്ഷം യൂണിറ്റ് ആയിരുന്നു. 2013 ജൂൺ 1-ാം തീയതിയിലെ ഉപയോഗം 47.65 ദശലക്ഷം യൂണിറ്റ് ആയിരുന്നു.

(സി) 2013 മെയ് മാസം ജലവൈദ്യുത പദ്ധതികളിൽ നിന്നും ശരാശരി എത്ര യൂണിറ്റ് വൈദ്യുതി ഉല്പാദിപ്പിച്ചിരുന്നു; ഇപ്പോൾ കൂടുതലായി എത്ര യൂണിറ്റ് ഉല്പാദിപ്പിക്കുന്നു; വിശദമാക്കുമോ;

(സി) 2013 മേയ് മാസം ജലവൈദ്യുത പദ്ധതികളിൽ നിന്നും പ്രതിദിനം ശരാശരി 10.19 ദശലക്ഷം യൂണിറ്റ് വൈദ്യുതി ഉല്പാദിപ്പിച്ചിരുന്നു. ഇപ്പോൾ പ്രതിദിനം ശരാശരി 12.73 ദശലക്ഷം യൂണിറ്റ് വൈദ്യുതി ഉല്പാദിപ്പിക്കുന്നുണ്ട്. അതായത് 2.54 ദശലക്ഷം യൂണിറ്റ് വൈദ്യുതി പ്രതിദിനം അധികമായി ഉല്പാദിപ്പിക്കുന്നുണ്ട്.

(ഡി) ഈ വേനൽക്കാലത്ത് വൈദ്യുതി ഉപയോഗം വൻതോതിൽ ഉയരാതെ നിർത്തുന്നതിൽ ഉപയോക്താക്കളുടെ സഹകരണം ഉണ്ടായിരുന്നോ; വിശദമാക്കുമോ;

(ഡി) ഉണ്ടായിരുന്നു.
മൺസൂൺ മഴയുടെ അഭാവം മൂലവും പുറമേ നിന്ന് വൈദ്യുതി കൊണ്ടുവരുന്നതിനുള്ള പ്രസരണ ശൃംഖലയുടെ അഭാവം മൂലവും ഉണ്ടായ ഊർജ്ജ പ്രതിസന്ധി പരിഹരിക്കുന്നതിന് സംസ്ഥാനത്ത് 15.12.2012 മുതൽ 31.05.2013 വരെ വൈദ്യുതി ഉപയോഗത്തിൽ നിയന്ത്രണങ്ങൾ ഏർപ്പെടുത്തിയിട്ടുണ്ടായിരുന്നു. കൂടാതെ 27.09.2012

മുതൽ വൈകുന്നേരം 6.30 മുതൽ രാത്രി 11.00 മണി വരെ 1/2 മണിക്കൂർ സൈക്ലിക് ലോഡ് ഷെഡ്ഡിംഗ് ഏർപ്പെടുത്തിയിട്ടുണ്ട്. 18.04.2012 മുതൽ 11.06.2013 വരെ പകൽ സമയത്ത് (രാവിലെ 9 മണി മുതൽ വൈകുന്നേരം 5 മണി വരെ) ലോഡ് ഷെഡ്ഡിംഗ് ഏർപ്പെടുത്തിയിട്ടുണ്ടായിരുന്നു. ടി നിയന്ത്രണത്തിനുള്ളിൽ വൈദ്യുതി ഉപയോഗം പരിമിതപ്പെടുത്താൻ എല്ലാ ഉപഭോക്താക്കളും സഹകരിച്ചിരുന്നു.

2013 മാർച്ച് അവസാനം മുതൽ മെയ് 31 വരെയുള്ള കാലത്ത് പ്രതീക്ഷിച്ചിരുന്നതിനെക്കാൾ പൊതുവെ ഉപഭോഗം കുറഞ്ഞത് ലാഭപ്രദ, നോ ലോഡ് ഷെഡ്ഡിംഗ് എന്നീ പദ്ധതികളുടെ കൂടി ഫലമായിട്ടാണ്.

മാർച്ചിൽ പ്രതിദിനം ശരാശരി 62 ദശലക്ഷം യൂണിറ്റാണ് ഉപഭോഗം പ്രതീക്ഷിച്ചതെങ്കിലും ശരാശരി 58.85 ദശലക്ഷം യൂണിറ്റിന്റെ ഉപഭോഗമേ ഉണ്ടായുള്ളൂ. മേയ് മാസത്തിൽ പ്രതിദിനം 59.9 ദശലക്ഷം യൂണിറ്റ് ഉപഭോഗം പ്രതീക്ഷിച്ചെങ്കിലും ശരാശരി 57.1 ദശലക്ഷം യൂണിറ്റായിരുന്നു യഥാർത്ഥ ഉപഭോഗം. എന്നാൽ ഏപ്രിൽ മാസത്തിലെ കനത്ത വരൾച്ചയും ഉഷ്ണകാലാവസ്ഥയും മൂലം 56.5 ദശലക്ഷം യൂണിറ്റ് ഉപഭോഗം പ്രതീക്ഷിച്ചിരുന്ന സ്ഥാനത്ത് 59.5 ദശലക്ഷം യൂണിറ്റായിരുന്നു പ്രതിദിന ഉപഭോഗം.

(ഇ) എത്ര യൂണിറ്റ് വരെ ഉപയോഗിക്കുന്നവർക്ക് സൗജന്യമായി വൈദ്യുതി നൽകാനാണ് തീരുമാനിച്ചിട്ടുള്ളത്; എത്ര കുടുംബങ്ങൾക്ക് ഇതിന്റെ പ്രയോജനം ലഭിക്കും; വ്യക്തമാക്കുമോ;

(ഇ) 500 വാട്ട്സ് വരെ കണക്ടഡ് ലോഡുള്ളതും പ്രതിമാസ ശരാശരി ഉപഭോഗം 20 യൂണിറ്റിൽ കൂടാത്തതുമായ ഗാർഹിക ഉപഭോക്താക്കൾക്ക് വൈദ്യുതി സൗജന്യമായാണ് നൽകുന്നത്. 2012-13 കാലഘട്ടത്തിൽ 26187 കുടുംബങ്ങൾക്ക് ഇതിന്റെ പ്രയോജനം ലഭിച്ചിരുന്നു.


(എഫ്) 300 യൂണിറ്റ് കവിഞ്ഞുള്ള താരിഫ് വർദ്ധന കുറയ്ക്കാൻ നടപടി സ്വീകരി

(എഫ്) താരിഫ് കുറയ്ക്കുന്ന കാര്യം ഇപ്പോൾ പരിഗണനയിലില്ല.

ക്കുമോ; വിശദമാക്കുമോ;

(ജി) 2013 ജൂൺ 5 നകം ഏതൊക്കെ സർക്കിളുകളിൽ ലോഡ് ലെഡിങ് ഒഴിവാക്കിയിട്ടുണ്ട്; ഒഴിവാക്കാനുള്ള കാരണം എന്തെന്ന് വ്യക്തമാക്കുമോ?

(ജി) നോ ലോഡ് ഷെഡിംഗ് പ്രകാരം 10 ശതമാനം വൈദ്യുതി ലാഭിച്ച നാല് ഫീഡറുകളിൽ ലോഡ് ഷെഡിംഗ് ഒഴിവാക്കിയിട്ടുണ്ട്. ഈ ഫീഡറുകൾക്ക് കീഴിൽ ആറ് പഞ്ചായത്തുകളാണ് ഉള്ളത്. മാർച്ചിൽ ആരംഭിച്ച ലാപ്രെഡ്രെഡ്ജിംഗ് ഫീഡറുകൾ കേന്ദ്രീകരിച്ചുള്ള ഊർജ്ജ സംരക്ഷണത്തിനായി വൈദ്യുതി ബോർഡ് ആസൂത്രണം ചെയ്തതായിരുന്നു നോ ലോഡ് ഷെഡിംഗ് പദ്ധതി. സംസ്ഥാനത്തുടനീളമുള്ള ഇലക്ട്രിക്കൽ സർക്കിളുകൾക്ക് കീഴിൽ കുറഞ്ഞത് ഒരു ഫീഡർ വീതം തെരഞ്ഞെടുത്ത് അവയിൽ നിന്ന് വൈദ്യുതി ലഭിക്കുന്ന പ്രദേശങ്ങളിൽ ബോധവൽക്കരണം നടത്തി വൈദ്യുതി ഉപഭോഗം ഗണ്യമായി കുറയ്ക്കാനാണ് ഈ പദ്ധതി കൊണ്ടുവന്നത്. ഇങ്ങനെ തെരഞ്ഞെടുത്ത ഫീഡറുകൾക്ക് കീഴിലുള്ള പ്രദേശങ്ങളിൽ വൈദ്യുതി ഉപഭോഗം പത്തു ശതമാനം മെങ്കിലും കുറയ്ക്കാനായാൽ, ആ പ്രദേശങ്ങളിൽ ലോഡ് ഷെഡിംഗ് ഒഴിവാക്കി നൽകുമെന്ന് ബോർഡ് പ്രഖ്യാപിച്ചിരുന്നു. ഇതനുസരിച്ചാണ്, മാർച്ച് അവസാനം മുതൽ ജൂൺ 5 വരെയുള്ള കാലയളവിൽ ഇരിങ്ങാലക്കുടയിലെ വെണ്ടർപാടം 66 കെ.വി. സബ് സ്റ്റേഷനിലെ കാട്ടൂർ ഫീഡറും, മാവേലിക്കര ഡിവിഷനിലെ കുറ്റാനം 33 കെ.വി. സബ് സ്റ്റേഷനിലെ ഗാനം ഫീഡറും, ചേർത്തല ഡിവിഷനിലെ എസ്.എൽ.പുരം 110 കെ.വി. സബ് സ്റ്റേഷനിലെ മുഹമ്മ ഫീഡറും, കട്ടനാട് 66 കെ.വി. സബ് സ്റ്റേഷനിലെ പുളിങ്കുന്ന് ഫീഡറും കീഴിലുള്ള പ്രദേശങ്ങളെ ലോഡ് ഷെഡിംഗിൽ നിന്ന് ഒഴിവാക്കാൻ ബോർഡ് തീരുമാനിച്ചത്.


സെക്ഷൻ ഓഫീസർ.
